



UNIVERSITY NEWS 19 APRIL 2026

AMAR UJALA

लविवि में रोजगार का महाकुंभ 23 को, पांच हजार पदों पर होगी भर्ती

20 से 28 हजार रुपये तक वेतन वाली नौकरी पाने का मौका, 21 तक करें आवेदन

संवाद न्यूज एजेंसी

लखनऊ। स्नातक व परास्नातक कर रहे युवाओं के लिए रोजगार का बड़ा अवसर सामने आया है। लखनऊ विश्वविद्यालय के प्लेसमेंट सेल की ओर से 23 अप्रैल को मेगा कैम्पस प्लेसमेंट ड्राइव आयोजित की जा रही है, जिसमें करीब 5130 पदों पर भर्ती की जाएगी।

इस ड्राइव में 11 बड़ी कंपनियों हिस्सा लेंगी और चयनित अभ्यर्थियों को 20 हजार से 28 हजार रुपये प्रतिमाह तक वेतन मिलेगा। प्लेसमेंट सेल के निदेशक प्रो. अनूप भारतीय के अनुसार, आवेदन प्रक्रिया शुरू हो चुकी है और इच्छुक अभ्यर्थी 21 अप्रैल तक आवेदन कर सकते हैं। विश्वविद्यालय के साथ-साथ अन्य डिग्री कॉलेजों के छात्र भी इसमें भाग ले सकेंगे।

■ विभिन्न क्षेत्रों में मिलेंगे अवसर

अन्य डिग्री कॉलेजों के छात्र भी इसमें भाग ले सकेंगे

भर्ती प्रक्रिया में वित्त, निर्माण, हेल्थकेयर, लॉजिस्टिक्स और हॉस्पिटैलिटी जैसे क्षेत्रों में नौकरियां दी जाएंगी। प्रमुख पदों में सीनियर सेल्स ऑफिसर, टेली-कॉलर, मशीन ऑपरेटर, क्वालिटी इंस्पेक्टर, हेल्थकेयर असिस्टेंट, असेंबली ऑपरेटर, टेक्नीशियन, गेस्ट सर्विस एसोसिएट, ट्रेनी शेफ और पिकर/पैकर शामिल हैं।

■ इन शहरों में मिलेंगी नियुक्ति चयनितों को लखनऊ, सीतापुर, हरदोई, बाराबंकी, अयोध्या, कानपुर के अलावा दिल्ली-एनसीआर, गुरुग्राम, नोएडा, मुंबई और अहमदाबाद में काम करने का अवसर मिलेगा। अभ्यर्थी अपनी पसंद के अनुसार स्थान का चयन कर सकेंगे।

■ सुबह 8:30 बजे तक पहुंचना होगा : प्लेसमेंट ड्राइव का आयोजन

विवि के पुराने परिसर स्थित एपी सेन सभागार में होगा। कार्यक्रम सुबह 9 बजे से शुरू होगा। अभ्यर्थियों को आधा घंटा पहले पहुंचना अनिवार्य होगा।

■ पदों का बंटवारा : इस ड्राइव में एलटी कंस्ट्रक्शन में 2000, फ्लिपकार्ट में 1000, सात्वा ह्यूमन प्रा. लि. में 230, एएनटी ह्यूमन सर्विस में 100, बॉरबोक्वू में 100, नेशनल हॉस्पिटैलिटी में 100, एचडीबी फाइनेंशियल सर्विस में 100, हार्ट टच होम हेल्थकेयर में 250, एफएम सर्विस प्रा. लि. में 100, क्लिंक कॉमर्स प्रा. लि. में 150, अकाल इन्फार्मेशन प्रा. लि. में 300 और टीएल सर्विस लिमिटेड में 1000 पदों पर भर्ती की जाएगी।



आवेदन के लिए क्यूआर कोड करें स्कैन।

ऐसे करें आवेदन इच्छुक अभ्यर्थी दिए गए गूगल फॉर्म लिंक <https://forms.gle/K2sQ2FNdL7DgbZVM8> के माध्यम से आवेदन कर सकते हैं।

मेगा प्लेसमेंट ड्राइव विश्वविद्यालय के रोजगार तंत्र को मजबूत करने के साथ छात्रों को बड़े स्तर पर करियर के अवसर प्रदान करती है। अधिक से अधिक विद्यार्थियों को इसमें भाग लेना चाहिए। - प्रो. जेपी सेनी, कुलपति, लखनऊ विश्वविद्यालय

विरासतों के बारे में दी जानकारी, प्रांजल शुक्ला प्रथम

लखनऊ। लखनऊ विश्वविद्यालय के प्राचीन भारतीय इतिहास और पुरातत्व विभाग में विश्व विरासत दिवस पर जीवंत और आकर्षक सांस्कृतिक कार्यक्रम हुआ। इस मौके पर कई प्रतिभागियों ने अलग-अलग ऐतिहासिक विरासतों के बारे में जानकारी दी। कार्यक्रम की मेजबानी संग्राम सोसाइटी ने की। प्रतियोगिता में निर्णायक की भूमिका प्रो. ममता मिश्रा और डॉ. रश्मि सिंह ने निभाई। इस दौरान प्रांजल शुक्ला प्रथम, अर्वातिका सिंह दूसरे और अनंता बोरा तीसरे स्थान पर रहीं। (संवाद)

DAINIK JAGRAN

लवि पौरोहित्य और वास्तुशास्त्र में विद्यार्थियों को बनाएगा दक्ष

जास। लखनऊ : लखनऊ विश्वविद्यालय के ज्योतिर्विज्ञान विभाग में आगामी सत्र से दो नए सेल्फ फाइनेंस कोर्स शुरू होंगे। इनमें एम.ए. पौरोहित्य और एम.ए. वास्तुशास्त्र शामिल हैं। खास बात ये है कि इन कोर्सों के माध्यम से विद्यार्थियों को दक्ष बनाकर स्वरोजगार के लिए तैयार किया जाएगा।

ज्योतिर्विज्ञान विभाग में अभी सिर्फ एक ही कोर्स संचालित है। नए सत्र से दो अन्य कोर्स भी शुरू होंगे। विभाग के समन्वयक डा. श्यामलेश कुमार तिवारी ने बताया कि पौरोहित्य विषय के तहत जन्म से लेकर मृत्यु तक होने वाले सभी संस्कारों और अनुष्ठानों की विस्तृत जानकारी दी जाएगी। इसमें गृह शांति, नित्य कर्म, नैमित्तिक कर्म और काम्य कर्म जैसे अनुष्ठानों को शामिल किया गया है। काम्य कर्म व्यक्ति की इच्छाओं की पूर्ति के लिए किए जाते हैं। वहीं, नैमित्तिक कर्मों में रुद्राभिषेक, चंडीपाठ

और भागवत कथा जैसे धार्मिक अनुष्ठान शामिल हैं। यह कोर्स दो वर्ष का होगा और इसमें कुल 24 क्रेडिट निर्धारित किए जाएंगे। इस कोर्स में 30 सीटें उपलब्ध होंगी। आरक्षण के साथ इसकी संख्या 37 हो जाएगी।

वास्तुशास्त्र कोर्स : वास्तुशास्त्र कोर्स में भूमि चयन, मिट्टी के प्रकार, भवन निर्माण के लिए उपयुक्त स्थान का निर्धारण व भूमि की ऊर्जा का परीक्षण आदि के विषय में पढ़ाया जाएगा। वहीं समरंगण सूत्रधार, मैमतम और विश्वकर्मा प्रकाश जैसे प्राचीन ग्रंथों का अध्ययन भी कराया जाएगा। मुहूर्त चिंतामणि के आधार पर शुभ समय निर्धारण का भी प्रशिक्षण दिया जाएगा। यह कोर्स भी दो वर्ष का होगा और 24 क्रेडिट का होगा। इसमें भी 30 सीटें (आरक्षण सहित 37) निर्धारित की गई हैं। दोनों कोर्सों की फीस 15,080 रुपये प्रति सेमेस्टर रखी गई है।

NBT

पेपर में 10 फीसदी से अधिक गलती, ब्लैकलिस्ट होंगे प्रफेसर

■ NBT रिपोर्ट, लखनऊ : लखनऊ विश्वविद्यालय में अब पेपर सेंटिंग की गंवावत को बेहतर करने के लिए सख्त कदम उठाए गए हैं। विवि की लॉ फैकल्टी की ओर से निर्णय लिया गया है कि अब पेपर सेंटिंग में दस फीसदी से अधिक गलती पाई जाएगी तो संबंधित शिक्षक से पेपर नहीं बनवाया जाएगा। उस फैकल्टी को प्रक्रिया से बाहर रखा जाएगा।

विवि के लॉ विभाग में एलएलबी के साथ ही एलएलबी इंटीग्रेटेड और बीबीए एलएलबी पाठ्यक्रम भी शुरू किया गया है। इनके पेपर लॉ फैकल्टी के शिक्षकों

की ओर से बनाए जाते हैं। विवि की ओर से लॉ में दाखिले इस बार से क्वैट से लेने का निर्णय लिया गया है जिससे दाखिले की प्रक्रिया को अब और बेहतर किया गया है। इस निर्णय के बाद अब फैकल्टी की ओर से पेपर बनाने में सावधानी भी बरती जाएगी।

राज्यपाल ने भी विद्या या आदेश: जनभवन में हुई बैठक में भी राज्यपाल की ओर से विश्वविद्यालयों में पेपर में होने वाली गलतियों पर संज्ञान लेने को कहा था। ऐसे शिक्षक जो पेपर बनाने में गलती करते हैं तो उनकी जांच हो, उनसे जवाब मांग कर कार्रवाई की जाए।

एलयू वास्तुशास्त्र में बनाएगा परफेक्ट

यूनियवर्सिटी के ज्योतिर्विज्ञान विभाग में नए सत्र से शुरू होंगे दो नए कोर्स



LUCKNOW (18 APRIL): लखनऊ विश्वविद्यालय के ज्योतिर्विज्ञान विभाग में आगामी सत्र से दो नए सेल्फ फाइनेंस कोर्स शुरू होंगे। इनमें एमए पौरोहित्य और एमए वास्तुशास्त्र शामिल हैं। खास बात ये है कि इन कोर्सों के माध्यम से विद्यार्थियों को दक्ष बनाकर स्वरोजगार के लिए तैयार किया जाएगा।

अभी सिर्फ एक कोर्स

ज्योतिर्विज्ञान विभाग में अभी सिर्फ एक कोर्स है। नए सत्र से दो अन्य कोर्स भी शुरू होंगे। समन्वयक डा. श्यामलेश कुमार तिवारी ने बताया कि पौरोहित्य विषय के तहत जन्म से लेकर मृत्यु तक होने वाले सभी संस्कारों और अनुष्ठानों की विस्तृत जानकारी दी जाएगी। इसमें गृह शांति, नित्य कर्म, नैमित्तिक कर्म और काम्य कर्म जैसे अनुष्ठानों को शामिल किया गया है। काम्य कर्म व्यक्ति की इच्छाओं की पूर्ति के लिए किए जाते हैं।

धार्मिक अनुष्ठान शामिल

वहीं, नैमित्तिक कर्मों में रुद्राभिषेक, चंडीपाठ और भागवत कथा जैसे धार्मिक अनुष्ठान शामिल हैं। यह कोर्स दो वर्ष का होगा और इसमें कुल 24 क्रेडिट निर्धारित किए जाएंगे। इस कोर्स में 30 सीटें उपलब्ध होंगी। आरक्षण

वास्तुशास्त्र कोर्स

वास्तुशास्त्र कोर्स में भूमि चयन, मिट्टी के प्रकार, भवन निर्माण के लिए उपयुक्त स्थान का निर्धारण और भूमि की ऊर्जा का परीक्षण आदि के विषय में पढ़ाया जाएगा। इसके साथ ही समरंगण सूत्रधार, मैमतम और विश्वकर्मा प्रकाश जैसे प्राचीन ग्रंथों का अध्ययन भी कराया जाएगा। मुहूर्त चिंतामणि के आधार पर शुभ समय निर्धारण का भी प्रशिक्षण दिया जाएगा।

के साथ इसकी संख्या 37 हो जाएगी। यह कोर्स भी दो वर्ष का होगा और 24 क्रेडिट का होगा। इसमें भी 30 सीटें (आरक्षण सहित 37) निर्धारित की गई हैं। दोनों कोर्सों की फीस 15,080 रुपये प्रति सेमेस्टर रखी गई है। यदि निर्धारित सीटों से अधिक आवेदन आते हैं तो प्रवेश परीक्षा के माध्यम से चयन किया जाएगा।

I NEXT

एलयू में मेगा प्लेसमेंट ड्राइव 23 को

LUCKNOW : एलयू के प्लेसमेंट सेल की ओर से 23 अप्रैल को एपी सेन सभागार में मेगा प्लेसमेंट ड्राइव का आयोजन किया जाएगा। इसमें 11 प्रमुख कंपनियों चार हजार से अधिक पदों पर भर्ती करेंगी। इसमें शामिल होने के लिए विश्वविद्यालय एवं संबद्ध महाविद्यालयों के पासआउट एवं अंतिम सेमेस्टर के विद्यार्थी 21 अप्रैल तक आवेदन कर सकते हैं। प्लेसमेंट सेल के निदेशक प्रो. अनूप कुमार भारतीय ने बताया कि कंपनियों में वित्त, निर्माण, हेल्थकेयर, लॉजिस्टिक्स, हॉस्पिटैलिटी एवं सेवा क्षेत्र में व्यापक स्तर पर नियुक्तियों की जाएगी। प्रमुख पदों में सीनियर सेल्स ऑफिसर, टेली-कॉलर, मशीन ऑपरेटर, क्वालिटी इंस्पेक्टर, असेंबली ऑपरेटर, टेक्नीशियन, गेस्ट सर्विस एसोसिएट, ट्रेनी शेफ तथा पिकर/पैकर जैसे पद शामिल हैं। नियुक्ति स्थानों में लखनऊ, सीतापुर, हरदोई, बाराबंकी, अयोध्या (फैजाबाद), कानपुर, दिल्ली-एनसीआर, गुरुग्राम, नोएडा, मुंबई, अहमदाबाद तथा पूरे भारत के विभिन्न स्थान शामिल हैं। चयनित अभ्यर्थियों को 28,000 प्रतिमाह तक का वेतन, साथ ही करियर उन्नति के अवसर प्रदान किए जाएंगे।

AMRIT VICHAR

प्राणि विज्ञान विभाग में कृत्रिम बुद्धिमत्ता पर हुई कार्यशाला

अमृत विचार , लखनऊ : लखनऊ विश्वविद्यालय के प्राणि विज्ञान विभाग द्वारा मेकईटन और आईआईटी हैदराबाद का ई-सेल के सहयोग से आयोजित जीवन विज्ञान में कृत्रिम बुद्धिमत्ता विषयक तीन दिवसीय कार्यशाला का समापन हो गया। यह कार्यशाला ओएनजीसी परिसर स्थित आईडब्ल्यूएस में आयोजित की गई। विज्ञान संकाय की डीन प्रो. शीला मिश्रा तथा प्राणि विज्ञान विभाग की विभागाध्यक्ष प्रो. अमिता कर्नौजिया के मार्गदर्शन में कार्यशाला आयोजित की गई। संकाय समन्वयक के रूप में प्रो. मोनिशा बनर्जी ने महत्वपूर्ण भूमिका निभाई, जबकि डॉ. हादिया हुसैन और डॉ. निधि द्विवेदी उप-समन्वयक रहीं। कार्यशाला का संचालन भी डॉ. हादिया हुसैन ने किया। कार्यशाला के मुख्य आकर्षण के रूप में इटली स्थित प्रौद्योगिकी संस्थान से आए विशेषज्ञ डॉ. पुनीत काकर ने व्यावहारिक सत्रों का नेतृत्व किया। उन्होंने प्रतिभागियों को जीवन विज्ञान में कृत्रिम बुद्धिमत्ता के विभिन्न अनुप्रयोगों का प्रत्यक्ष अनुभव कराया।

AMAR UJALA

पांच प्रतिभागी प्रतियोगिता के लिए चयनित कर्णविक्रम। लखनऊ विश्वविद्यालय के प्राणि विज्ञान विभाग ने मेकईटन और आईआईटी हैदराबाद को ओर से जीवन विज्ञान में कृत्रिम बुद्धिमत्ता पर तीन दिवसीय कार्यशाला हुई। इटली स्थित प्रौद्योगिकी संस्थान के विशेषज्ञ डॉ. पुनीत काकर ने जीवन विज्ञान में कृत्रिम बुद्धिमत्ता (एआई) के अनुप्रयोगों की व्यावहारिक जानकारी दी। इस मौके पर मेदोला मिश्र, विद्यावती पांडेय, श्रेया प्रकाश, मधिका शरण और रश्मि शर्मा सहित पांच प्रतिभागियों को जीवन विज्ञान के लिए चुना गया। अर्वातिका पांडेय और अर्धराज जैन को प्रथम स्थानों में रखा गया। (संवाद)